

22-02-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - శివజయంతియే గీతాజయంతి అని, గీత ద్వారానే మరలా శ్రీకృష్ణజయంతి జరుగుతుందని భారతవాసులకు బుజావు చేసి తెలపండి.”

ప్రశ్న:- ఏదైనా ధర్మ స్థాపన జరుగుటకు ముఖ్య ఆధారము ఏది? తండ్రి చేయు ఏ కర్తవ్యమును ఇతర ధర్మ స్థాపకులు చెయ్యరు?

సమా:- ఏ ధర్మస్థాపనకైనా పవిత్రతా బలము అవసరము. ధర్మములన్నీ పవిత్రతా బలము ఆధారముతోనే స్థాపన అయ్యాయి. అయితే ఏ ధర్మ స్థాపకుడూ ఎవ్వరినీ పావనముగా చేయలేరు. ఎందుకంటే ధర్మ స్థాపన జరుగునప్పుడు మాయా రాజ్యము ఉంటుంది. అందరూ పతితముగా కావలసిందే. పతితులను పావనముగా తయారు చేయడం ఒక్క తండ్రి కర్తవ్యమే. వారే పావనముగా తయారయ్యేందుకు శ్రీమతమును ఇస్తారు.

పాట:- ఈ పాపపు ప్రపంచము నుండి అతీతముగా తీసుకెళ్లు.....(ఆస్ పాప్ కీ దునియా సే దూర్.....)

ఓంశాంతి. పాప ప్రపంచము, పుణ్య ప్రపంచము లేదా పావన ప్రపంచము అని వేటిని అంటారో ఇప్పుడు పిల్లలు అర్థము చేసుకున్నారు. వాస్తవానికి పాప ప్రపంచము ఈ భారతదేశమే. అంతేకాక ఈ భారతదేశమే మరలా పుణ్య ప్రపంచము, స్వర్గముగా తయారవుతుంది. భారతదేశమే స్వర్గముగా(బహిష్కర్తగా) ఉండేది. అదే నరకముగా తయారయింది. ఎందుకంటే కామచితి పై కాలుతూ ఉంటారు. అక్కడ కామ చితి పై ఎవ్వరూ కాలిపోరు. అక్కడ కామచితియే ఉండదు. సత్యయుగములో కామచితి ఉంది అని కూడా అనరు. ఇవన్నీ అర్థం చేసుకోవలసిన విషయాలు కదా! మొట్టమొదట ప్రశ్న ఉదయిస్తుంది - ఏ భారతదేశమైతే పతితముగా, దుఃఖీగా ఉందో అదే భారతదేశము ఒకప్పుడు పావనముగా సుఖీగా ఉండేది. ఆది సనాతన హిందూ ధర్మము ఉండేదని కూడా చెప్తారు. మరి ఆది సనాతన అని దేనిని అంటారు? ఆది అనగా ఏమిటి, సనాతనము అనగానేమి? ఆది అనగా సత్యయుగము. సత్యయుగములో ఎవరు ఉండేవారు? లక్ష్మీ-నారాయణులు ఉండేవారని అందరికీ తెలుసు. తప్పక వారు కూడా సత్యయుగమునకు అధిపతులుగా అయ్యేందుకు ఎవరో ఒకరి సంతానంగా ఉంటారు కదా. సత్యయుగమును స్థాపన చేసేవారు పరమపిత పరమాత్మ. లక్ష్మీ- నారాయణులు వారికి సంతానముగా ఉండేవారు. అయితే ఈ సమయములో వారు తమను పరమాత్ముని సంతానముగా భావించరు. ఒకవేళ సంతానము అని భావించినట్లయితే తండ్రిని గుర్తిస్తారు. కాని వారికి తండ్రిని గురించి తెలియనే తెలియదు. హిందూ ధర్మము అనేది గీతలో లేనే లేదు. గీతలో అయితే భారతదేశము అనే పేరు ఉంది. అది హిందూ మహాసభ అని పిలవబడుతుంది. శ్రీమత్ భగవత్ గీత సర్వశాస్త్రమయి శిరోమణి గీతా జయంతిని శివజయంతిని కూడా జరుపుతారు. అయితే ఇప్పుడు శివజయంతి ఎప్పుడు జరిగింది అనేది కూడా తెలియాలి కదా. తర్వాత కృష్ణ జయంతి జరుగుతుంది. ఇప్పుడు పిల్లలైన మీరు శివజయంతి తర్వాత గీతా జయంతి జరుగుతుందని తెలుసుకున్నారు. గీతా జయంతి తర్వాత కృష్ణ జయంతి జరుగుతుంది. గీతా జయంతి ద్వారానే దేవి దేవతా ధర్మ స్థాపన జరుగుతుంది. గీతా జయంతి జతలో మహాభారతముతో కూడా సంబంధము ఉంది. అందులో యుద్ధము విషయము వస్తుంది. యుద్ధమైదానములో కౌరవులు, పాండవులు మరియు యాదవులు అనే మూడు సైన్యములు ఉన్నట్లుగా చూపిస్తారు. యాదవులు

ముసలాలను తయారు చేస్తారు. అక్కడ సారాయి త్రాగారు, ముసలమును తీశారని చూపారు. ఖచ్చితముగా ఇప్పడు మిస్టెర్ల తయారవుతున్నాయని మీకు తెలుసు. అది కూడా తమ కులాన్నే వినాశము చేసుకొనుటకు ఒకరు మరొకరిని పరస్పరములో బెదిలించుకుంటూ ఉన్నారు. అందరూ క్రైస్తవులే. ఆ యూరోప్ వాసులే యాదవులు. కనుక ఒకటి వారి సభ. వారు పరస్పరములో పోట్లాడి వినాశముయ్యారు. అందులో పూర్తి యూరోప్ వచ్చేసింది. అనగా అందులోనే ఇస్లామ్, బౌద్ధ ధర్మము, క్రైస్తవ ధర్మము అన్నీ వచ్చేస్తాయి. ఇక భారతదేశములో కౌరవులు మరియు పాండవులు ఉన్నారు. కౌరవులు కూడా వినాశము పొందారు. విజయము పాండవులకు లభించింది. ఇప్పడు ప్రశ్న ఉదయిస్తుంది - గీతా భగవంతుడు ఎవరు? సహజయోగమును మరియు సహజ జ్ఞానమును నేర్పించి రాజాధి రాజులుగా తయారుచేసినది లేదా పావన ప్రపంచ స్థాపన చేసినది ఎవరు? శ్రీకృష్ణుడు ఏమైనా వచ్చారా? కౌరవులైతే కలియుగములో ఉండేవారు. కౌరవులు, పాండవుల సమయములో శ్రీకృష్ణుడు ఎలా రాగలుగుతాడు? శ్రీకృష్ణ జయంతిని జరుపుకుంటారు. సత్యయుగ ఆదిలో 16 కళలు, శ్రీకృష్ణుని తర్వాత త్రేతాయుగములో రామునికి 14 కళలు ఉంటాయి. కృష్ణుడు రాజాధి రాజు లేదా రాకుమారులకు రాజకుమారుడు(ప్రిన్స్ కా ప్రిన్స్). వికారీ రాకుమారులు కూడా శ్రీకృష్ణుని పూజిస్తారు ఎందుకంటే తాము వికారులని, శ్రీ కృష్ణుడు 16 కళా సంపూర్ణుడని సత్యయుగ రాకుమారుడని వారికి తెలుసు. తప్పక ఆ రాకుమారులు కూడా ఇలాగే చెప్తారు కదా. ఇక మిగిలినది శివ జయంతి. శివుని మందిరాలే అన్నిటికంటే పెద్దవిగా నిర్మించారు. అది నిరాకార శివుని మందిరము. వాలినే పరమపిత పరమాత్మ అని అంటారు. బ్రహ్మ - విష్ణు - శంకరులు కూడా దేవతలే.

భారతదేశములోనే శివజయంతిని జరుపుకుంటారు. ఇప్పడు చూడండి! శివజయంతి రానున్నది. శివుడే జ్ఞానసాగరుడు అనగా సృష్టిని పావనముగా చేయువారు పరమపిత పరమాత్మయేనని నిరూపించి అర్థము చేయించాలి. గాంధీ కూడా పతితపావన..... అని వారిని గురించే పాడేవారు. శ్రీ కృష్ణుని పేరును ఉచ్చరించలేదు. ఇప్పడు ప్రశ్న ఉదయిస్తుంది - శివ జయంతియే గీతా జయంతియా? లేక కృష్ణ జయంతియే గీతా జయంతి? కృష్ణ జయంతి సత్యయుగములో జరుగుతుంది. శివజయంతి ఎప్పుడు జరిగింది? ఇది ఎవరికీ తెలియదు. శివుడు నిరాకార పరమపిత పరమాత్మ. వారు సంగమ యుగములోనే సృష్టిని రచించారు. సత్యయుగములో శ్రీకృష్ణుని రాజ్యముండేది. కనుక తప్పక మొదట శివజయంతియే జరుగుతుంది. ఎవరైతే సేవలో తత్వరులై ఉంటారో, ఆ బ్రాహ్మణ కులభూషణులు ఈ విషయాలను బుద్ధిలోకి తీసుకురావాలి - శివజయంతియే గీతా జయంతి అని గీత ద్వారా కృష్ణ జయంతి జరుగుతుందని అనగా రాజాధి రాజు యొక్క జయంతి జరుగుతుందని ఋషిపుత్రుల భారతవాసులకు ఎలా తెలియజేయాలి? కృష్ణుడు పావన ప్రపంచానికి రాజు. అక్కడ రాజ్యముంటుంది. సత్యయుగములో శ్రీ కృష్ణుడు జన్మించిన తర్వాత గీతను చెప్పలేదు. అంతేకాకుండా సత్యయుగములో మహాభారత యుద్ధము మొదలైనవి ఏవీ జరగజాలవు. అదంతా తప్పక సంగమ యుగములోనే జరిగి ఉంటుంది. పిల్లలైన మీరు ఈ విషయాలను మంచిలీతిలో తెలియజేయాలి.

పాండవులు మరియు కౌరవుల సభ ప్రసిద్ధి చెందినది. పాండవపతిగా శ్రీకృష్ణుని చూపుతారు. అతడు సహజ జ్ఞానము, సహజ రాజయోగమును నేర్పించినాడని భావిస్తారు. వాస్తవానికి యుద్ధము

మాటే లేదు. పరమపిత పరమాత్మ ఎవరికైతే సహజ రాజయోగమును నేర్పించారో, ఆ పాండవులకే (సంగమయుగ బ్రాహ్మణులు) విజయము లభించింది. వారే 21 జన్మలు సూర్య వంశస్థులు, చంద్ర వంశస్థులుగా అయ్యారు కనుక మొదట హిందూ మహాసభలోని వారికి తెలియజేయాలి. లోకసభ, రాజ్యసభ..... ఇలా ఇంకనూ ఇతర సభలు కూడా ఉన్నాయి. ఈ హిందూ సభయే ముఖ్యమైనది. మూడు సైన్యములు - యాదవులు, కౌరవులు మరియు పాండవులు అని గాయనము చేయబడి ఉన్నాయి. అయితే ఇదంతా సంగమ యుగములోనే జరిగింది. ఇప్పుడు సత్తయుగ స్థాపన జరుగుతున్నది. శ్రీకృష్ణుని జన్మ కొరకు ఏర్పాట్లు జరుగుతున్నాయి. తప్పక సంగమ యుగములోనే గీత చెప్పబడింది. మరి ఇప్పుడు సంగమ యుగములో ఎవరిని తీసుకురావాలి? కృష్ణుడైతే రాలేడు. పావన ప్రపంచమును వదిలి పతిత ప్రపంచములోనికి రావలసిన అవసరము అతనికి ఏమున్నది? ఇక్కడ కృష్ణుడు లేను కూడా లేడు. ఇప్పుడు అతని ఆత్మ 84వ జన్మలో ఉన్నదని మీకు తెలుసు. చాలామంది శ్రీ కృష్ణుడు ప్రత్యక్ష దైవమని(హాజీరా హాజార్!) సర్వవ్యాపి అని భావిస్తారు. కృష్ణుని భక్తులు అంతటా కృష్ణుడే కృష్ణుడు ఉన్నాడని అంటారు. కృష్ణుడు ఈ రూపమును ధరించారని చెప్తారు. రాధ భక్తులు ఎక్కడ చూసినా రాధయే రాధ ఉన్నదని, నేను కూడా రాధ, మీరు కూడా రాధ..... అని అంటారు. ఇలా అనేక మతాలు వెలువడ్డాయి. కొందరు ఈశ్వరుని సర్వవ్యాపి అంటే మరి కొందరు కృష్ణుని, ఇంకొందరు రాధను సర్వవ్యాపి అని అంటారు. ఇప్పుడు తండ్రి పిల్లలైన మీకు తెలిపిస్తున్నారు - తండ్రి వరల్డ్ ఆల్ మైటీ అథారిటీ కనుక పిల్లలైన మీకు కూడా వారందరికీ ఎలా తెలియజేయాలి అనే అథారిటీని ఇస్తున్నారు. హిందూ మహాసభ వారికి తెలియజేయండి. వారు ఈ విషయాలను అర్థము చేసుకోగలరు. వారు తమను ధార్మిక చింతన గలవారిగా(రిలీజ్స్ మైండెడ్) భావిస్తారు. ప్రభుత్వమైతే ఏ ధర్మమునూ అంగీకరించదు. వారు స్వయమే తికమక చెంది ఉన్నారు. శివపరమాత్మ నిరాకార జ్ఞానసాగరుడు ఇంకెవ్వరినీ జ్ఞానసాగరుడు అని చెప్పటకు వీలు లేదు. వారు సన్ముఖములో వచ్చి జ్ఞానము ఇచ్చినప్పుడే రాజ్య స్థాపన జరుగుతుంది. రాజ్యస్థాపన జరిగిన తర్వాత మరలా ఎప్పుడు రాజ్యమును వెగొట్టుకుంటారో అప్పుడే సన్ముఖములోకి వస్తారు. కనుక శివపరమాత్మయే నిరాకార జ్ఞానసాగరుడని, శివజయంతియే గీతా జయంతి అని మీరు ఋజువు పరచాలి. మనుష్యుల బుద్ధి నుండి కృష్ణుడి విషయము తొలగిపోయేందుకు ఈ అంశాలను గురించి నాటకమును తయారు చేయాలి. నిరాకార శివ పరమాత్మనే పతితపావనుడు అని అంటారు. శాస్త్రాలు మొదలైనవి ఏవైతే తయారైనాయో అవన్నీ మనుష్యుల మతానుసారము మనుష్యులే తయారు చేశారు. బాబా శాస్త్రమంటూ ఏదీ లేదు. నేను సన్ముఖములో వచ్చి పిల్లలైన మిమ్ములను నిరుపేదల(భికారుల) నుండి రాకుమారునిగా(బెగ్గర్ టు ప్రిన్స్) తయారు చేస్తాను. తర్వాత నేను వెళ్లిపోతానని తండ్రి చెప్తున్నారు. ఈ జ్ఞానమును నేనే సన్ముఖములో వినిపించగలుగుతాను. అక్కడ గీతను వినిపించేవారు భలే గీతను వినిపిస్తారే కాని అక్కడ భగవంతుడు సన్ముఖములో లేరు. గీతా భగవంతుడు సన్ముఖములో ఉండి స్వర్గస్థాపన చేసి వెళ్లిపోయాడని అంటారు. మరి ఆ గీతను వినటము ద్వారా మనుష్యులెవరైనా స్వర్గవాసులుగా కాగలరా? మరణ కాలములో కూడా మనుష్యులకు గీతను వినిపిస్తారే కాని ఇతర శాస్త్రాలు ఏవియు వినిపించరు. గీత ద్వారా స్వర్గ స్థాపన జరిగిందని కనుక గీతనే వినిపించాలని భావిస్తారు. అయితే ఆ గీత ఒక్కటే ఉండాలి కదా. ఇతర ధర్మాలన్నీ తర్వాత వస్తాయి. మీరు స్వర్గవాసులుగా అవుతారని ఇంకెవ్వరూ చెప్పలేరు. మనుష్యులకు గంగా జలమునే త్రాగిస్తారు కాని యమునా

జలమును తాపించరు. గంగా జలమునకే మహత్వమున్నది. చాలామంది వైష్ణవులు వెళ్లి కడవలతో గంగా జలమును నింపుకొని వస్తారు. తర్వాత ఒక్కొక్క చుక్క తీసుకొని త్రాగుతూ ఉంటారు. దాని నుండి రోగాలన్నీ నశిస్తాయని భావిస్తారు. వాస్తవానికి ఇది జ్ఞానామృత ధార. దీని నుండి 21 జన్మలకు దుఃఖాలన్నీ తొలగిపోతాయి. చైతన్య జ్ఞాన గంగలైన మీలో స్నానము చేయుట ద్వారా మనుష్యులు స్వర్గవాసులుగా తయారవుతారు. కనుక తప్పక అంతిమంలో జ్ఞానగంగలు వెలువడి ఉంటారు. ఆ నీటి నదులైతే ఉండనే ఉన్నాయి. నీటిని త్రాగడం ద్వారా ఎవరూ దేవతలుగా తయారవటం జరగదు. ఇక్కడ ఎవరైనా కొద్దిగా జ్ఞానమును విన్నా స్వర్గానికి హక్కుదారులుగా అయిపోతారు. వీరు జ్ఞానసాగరుడైన శివబాబా జ్ఞాన గంగలు. జ్ఞానసాగరుడు, గీతా జ్ఞానదాత ఒక్క శివుడే కాని, కృష్ణుడు కాదు. సత్తయుగములో జ్ఞానమును ఇవ్వటానికి అక్కడ పతితులు ఎవ్వరూ ఉండరు. ఈ విషయాలన్నీ భగవంతుడే కూర్చుని తెలియజేస్తారు. ఓ అర్జునా! లేక సంజయా! అనే పేర్లు ప్రసిద్ధము. (జగభీష్ భాయీజీ) వ్రాయుటలో చాలా తీక్షణముగా ఉన్నారు. నిమిత్తముగా తయారై ఉన్నారు. ఇప్పుడు శివజయంతి వస్తుందంటే దానిని గురించి పెద్ద-పెద్ద అక్షరాలలో వ్రాయాలి. శివుడు నిరాకారుడు. వారిని జ్ఞానసాగరులు, ఆనందసాగరులు అని అంటారు. కృష్ణుని జ్ఞానసాగరుడు, ఆనందసాగరుడు అని అనరు. శివపరమాత్మయే జ్ఞానమును ఇస్తారు. దయ చూపుతారు. జ్ఞానమును ఇవ్వటమే వారు మన పై దయ చూపటము. టీచరు దయ చూపి చదివిస్తారు. అప్పుడే బ్యారిష్టరు, ఇంజనీరు మొదలైనవారిగా తయారవుతారు. సత్తయుగములో ఆనందము అవసరమే లేదు. కనుక మొట్టమొదట నిరాకార జ్ఞానసాగరుడైన శివ జయంతియే గీతాజయంతియా లేక సత్తయుగీ సాకార కృష్ణ జయంతియే గీతా జయంతియా? అనునది ఋజువు పరచాలి. దీనిని పిల్లలైన మీరే ఋజువు చేయాలి.

దేవదూత(ఫ్రెగంబర్) మొదలైనవారు ఎవరు వచ్చినా వారు పావనముగా తయారు చేయరని మీకు తెలుసు. ద్వాపర యుగము నుండి మాయా రాజ్యము ప్రారంభము కావటము వలన అందరూ పతితులుగా అయిపోతారు. తర్వాత విసిగిపోయినప్పుడు తాము ఇంటికి(పరంధామము) వెళ్ళాలని కోరుకుంటారు. ఏ ఏ ధర్మాలు స్థాపనవుతాయో, అవి తర్వాత వృద్ధి చెందుతాయి. పవిత్రతా బలము ద్వారా ధర్మస్థాపన చేస్తారు. తర్వాత అపవిత్రము కావలసిందే. ముఖ్యమైనవి నాలుగు ధర్మాలు. వీటి నుండే వృద్ధి జరుగుతుంది. తర్వాత కొమ్మలు - రెమ్మలు వెలువడుతాయి. శివజయంతి, గీతా జయంతి ఋజువు అయినట్లైతే మిగిలిన శాస్త్రాలన్నీ విలువ లేకుండా పోతాయి. ఎందుకంటే అవన్నీ మనుష్యుల ద్వారా తయారుచేయబడినవి. వాస్తవానికి భారతదేశ శాస్త్రము ఒక్క గీతయే. అత్యంత ప్రియమైన(మోస్ట్ జిలవ్డ్) తండ్రి ఎంతో సహజము చేసి తెలియజేస్తారు. వారిది అత్యంత శ్రేష్ఠమైన మతము. నిరాకార జ్ఞానసాగరుడి జయంతియే గీతా జయంతి అవుతుందా లేక సత్తయుగ సాకార శ్రీకృష్ణ జయంతియే గీతా జయంతి అవుతుందా? అని మీరు ఇప్పుడు ఋజువు పరచాలి. దీని కొరకు పెద్ద కాన్ఫరెన్స్ (సమావేశము) ఏర్పాటు చేయాలి. ఈ విషయము ఋజువు అయినట్లైతే ఇక పండితులందరూ వచ్చి మీ నుండి ఈ లక్ష్యమును తీసుకుంటారు. శివజయంతి సందర్భములో ఏమైనా చేయాలి కదా. హిందూ మహాసభ వారికి తెలియజేయండి. వారిది పెద్ద సంస్థ సత్తయుగములో ఆదిసనాతన దేవీ - దేవతా ధర్మముంటుంది. అంతేకాని

సభ మొదలైనవేవియూ ఉండవు. సభలు సంగమ యుగములోనే జరుగుతాయి. ఆదిసనాతన సభ ఈ బ్రాహ్మణులది, పాండవులదనే విషయమును మొట్టమొదట ఋజువు చెయ్యాలి. పాండవులే విజయమును పొంది తర్వాత స్వర్గవాసులైనారు. ఇప్పుడు ఆదిసనాతన దేవీ దేవతల సభ అని ఎవ్వరూ అనజాలరు. దేవతల సభ అని అనరు. ఎందుకంటే అది సామ్రాజ్యము(సావరెంటీ/Sovereignty). కల్వము యొక్క సంగమ యుగములోనే ఈ సభలు జరిగి ఉండినవి. అందులో ఒకటి పాండవుల సభ. దానినే ఆదిసనాతన బ్రాహ్మణుల సభ అని అంటారు. దీనిని గురించి ఎవరికీ తెలియదు. కృష్ణుని పేరుతో బ్రాహ్మణులు ఎవరూ లేరు. బ్రాహ్మణుల శిఖరము(చోటి) బ్రహ్మ పేరుతోనే ఉన్నది. బ్రహ్మ పేరుతో మీరు బ్రాహ్మణుల సభ అని అంటారు. ఈ విషయాలను అర్థము చేయించుటకు బుద్ధివంతులు అవసరము. ఇందులో జ్ఞాన పరాకాష్ఠ ఉండాలి. నిరాకార శివుడే గీతా జ్ఞానదాత. దివ్యచక్షువిధాత. ఇవన్నీ ధారణ చేసి కాస్ట్రెస్స్లకు పిలుస్తారు. ఎవరైతే తాము(బాబా పిల్లలు) ఋజువు పరచి తెలియజేయగలమని భావిస్తారో, వారందరూ పరస్పరము కలవాలి. యుద్ధ మైదానములో మేజర్లు, కమాండర్లు మొదలైనవారి సభ జరుగుతుంది. ఇక్కడ మహారథుని కమాండర్ అని అంటారు. బాబా క్రియేటర్, డైరెక్టర్. వారు స్వర్గమును రచిస్తారు. మహాసభను ఏర్పాటు చేసి ఈ విషయమును గూర్చి చర్చించమని ఆదేశమునిస్తారు. గీతా భగవంతుడు ఋజువైన తర్వాత వారితో యోగమును జోడించాలని అందరూ అంగీకరిస్తారు. బాబా చెప్తున్నారు - నేను మార్గదర్శకుడినై వచ్చాను. అయితే మీరు నా జతలో ఎగురుటకు యోగ్యులుగా కండి. మాయ మీ రెక్కలను తెంచేసింది. యోగము జోడించుట ద్వారా జోడించినందున మీ ఆత్మ పవిత్రమై ఎగురుతుంది. అచ్చా! (మంచిది!)

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణకొరకు ముఖ్య సారము

ఆత్మిక పిల్లలకు ఆత్మిక తండ్రినమస్టే.

1. జ్ఞానామృతధారతో అందరినీ నిరోగులుగా లేక స్వర్గవాసులుగా చేయు సేవ చెయ్యాలి. మనుష్యులను దేవతలుగా చెయ్యాలి. తండ్రి సమానము దయాహృదయులుగా కావాలి.
2. జ్ఞాన పరాకాష్ఠ ద్వారా వివేకవంతులై శివజయంతి నాడు శివజయంతియే గీతాజయంతి అని, గీతా జ్ఞానము ద్వారానే శ్రీకృష్ణుడు జన్మిస్తాడని నిరూపించాలి.

వరదానము:- “ విశ్వములో ఈశ్వరీయ పరివార స్నేహా బీజమును నాటగలిగే విశ్వసేవాధారీ

భవ ”

విశ్వసేవాధారీ పిల్లలైన మీరు విశ్వములో ఈశ్వరీయ పరివార స్నేహమనే బీజమును నాటుచున్నారు. నాస్తికులుగాని, ఆస్తికులుగాని..... అందరికీ అలాటిక లేక ఈశ్వరీయ నిస్వార్థ స్నేహమును అనుభూతి చేయించుటే బీజమును నాటుట. ఈ బీజము సహాయోగులుగా అయ్యే వ్యక్తులకు జన్మనిస్తుంది. అంతేకాక సమయానికి సహజయోగులుగా అయ్యే ఫలములు కనిపిస్తాయి. అయితే కొన్ని ఫలాలు త్వరగా వస్తాయి, కొన్ని సమయానికి వస్తాయి.

సోగ్గన్ :- “ భాగ్యవిధాత అయిన తండ్రిని తెలుసుకొనుట, గుర్తించుట, వారికి డైరెక్టు పిల్లలుగా

అయిపోవుట అన్నిటికంటే గొప్ప భాగ్యము ”